

# आधुनिक दासत्वसम्बन्धी कथन

मे 15, 2024

## कम्पनीको संक्षिप्त परिचय

Verisk (Nasdaq: VRSK) संयुक्त अधिराज्यमा अवस्थित धेरै अप्रत्यक्ष, पूर्ण स्वामित्वमा रहेका सहायक कम्पनीहरूको अमेरिकामा अवस्थित मूल कम्पनी हो । जर्सी सिटी, न्यू जर्सीमा मुख्यालय रहेको Verisk विश्वव्यापी बिमा उद्योगका लागि एक अग्रणी रणनीतिक डेटा विश्लेषण तथा प्रविधि साझेदार हो । यसले ग्राहकहरूलाई कार्यसञ्चालन दक्षता सुदृढ गर्न, अन्डरराइटिङ र दाबी परिणामहरू सुधार गर्न, ठगीसँग लड्न र जलवायु परिवर्तन, जटिल घटना, राजनीतिक विषयहरू र ESG सवालहरू लगायत विश्वव्यापी जोखिमहरूको बारेमा सूचित निर्णयहरू गर्न सक्षम बनाउँछ । उन्नत डाटा एनालिटिक्स, सफ्टवेयर, वैज्ञानिक अनुसन्धान र गहन औद्योगिक ज्ञान मार्फत, Verisk ले व्यक्ति, समुदाय र व्यवसायहरूका लागि विश्वव्यापी लचिलोपन निर्माण गर्न मद्दत गर्दछ ।

Verisk ले निरन्तर रूपमा Great Place to Work® द्वारा प्रमाणीकरण प्राप्त गर्दछ र टोलीका सबै सदस्यहरूले आफू सोही समूहको सदस्य हुँ भन्ने भावना महसुस गराउने समावेशी संस्कृतिलाई बढावा दिन्छ । Verisk UN Global Compact मा सहभागी छ । थप जानकारीका लागि, [Verisk.com](https://www.verisk.com) र [Verisk Newsroom](https://www.verisk.com/newsroom) मा हेर्नुहोस् ।

ज्ञानमा आधारित व्यवसायको नाताले, Verisk ले विश्वभरका करिब 7,500 कर्मचारीहरूको सीप र प्रतिभालाई ध्यानपूर्वक समायोजन गर्दछ । हाम्रो उच्च प्रमाणीकरण प्राप्त टोलीले एकचुरियल विज्ञान, डाटा विज्ञान र कृत्रिम बुद्धिकता, इन्जिनियरिङ, भूविज्ञान, GIS म्यापिङ, मौसम विज्ञान, प्राकृतिक स्रोतहरू, भविष्यवाणी एनालिटिक्स, आपूर्ति शृङ्खला र अन्य क्षेत्रहरूमा विशेषज्ञता हासिल गरेका उन्नत डिग्री र व्यावसायिक प्रमाणपत्र प्राप्त गरेका छन् ।

डिसेम्बर 31, 2023 सम्म वास्तविक कर्मचारी सङ्ख्या 7,457 जना रहेको निर्धारण गरिएको थियो । Verisk का लगभग 82 प्रतिशत कर्मचारी अमेरिका, बेलायत र भारतमा कार्यरत थिए । लगभग 18 प्रतिशत संसारभरका थप 20 देशहरूमा आधारित थिए ।

त्यस बाहेक, Verisk ले डिसेम्बर 31, 2023 सम्म 1,183 क्याजुअल कर्मचारीहरूबाट सेवा प्राप्त गर्‍यो । लगभग 95 प्रतिशत क्याजुअल कर्मचारी अमेरिका, बेलायत र भारतमा कार्यरत थिए । अर्को 5 प्रतिशत संसारभरका थप 10 देशहरूमा आधारित थिए । माथि उल्लेख गरिएको जानकारीमा पूर्ण-समय, अंश-समय र अस्थायी कर्मचारीहरू समावेश छन् ।

Verisk उत्पादन कार्यहरूमा संलग्न हुँदैन र हाम्रो कुनै पनि टियर 1 खरिद खर्चहरू प्रायः आधुनिक दासत्वको उच्च जोखिमसँग सम्बन्धित कृषि वा प्राकृतिक स्रोतको दोहन गर्ने जस्ता उद्योगहरूमा पठाइएको छैन । खरिद खर्चहरू सामान्यतया कर्मचारीहरूको भौगोलिक फैलावट र हाम्रो कार्यसञ्चालनको प्रकृतिसँग मिल्दोजुल्दो भइरहने गर्दछ । हाम्रो पहिलेका कथनहरूमा जस्तै, सबैभन्दा ठूलो खरिद खर्च श्रेणीहरूमा कार्यालयको भाडा, बिजुली, पानी आदि, फर्निचिङ, भवनसँग सम्बन्धित सेवा र कार्यालय सामग्रीहरू; IT

सँग सम्बन्धित हार्डवेयर, सफ्टवेयर र सेवाहरू; व्यावसायिक सेवा र परामर्श शुल्क; सार्वजनिक र गैर-सार्वजनिक निकायहरूबाट खरिद गरिएको डाटा र बिमा पर्दछन् ।

## आधुनिक दासत्व जोखिम मूल्याङ्कन

Verisk ले आवधिक रूपमा कार्यसञ्चालन र आपूर्ति शृङ्खलाहरूमा अतिरिक्त वित्तीय जोखिम पहिचान र न्यूनीकरण गर्न आधुनिक दासत्व जोखिम मूल्याङ्कन गर्दछ ।

- व्यावसायिक सेवा कम्पनीको नाताले, हामीलाई हामी हाम्रो जनशक्तिमा आधुनिक दासत्वको उल्लेख्य जोखिममा छौं भन्ने विश्वास छैन । यद्यपि, एक अग्रसक्रिय उपायको रूपमा, हामी कर्मचारी सचेतना र प्रशिक्षणमा जोड दिन्छौं ।
- हामी कम्पनीका आपूर्तिकर्ताहरूसँग सम्बन्धित आधुनिक दासत्व जोखिमलाई सम्बोधन गर्ने आवश्यकतालाई मान्यता दिन्छौं । आधुनिक दासत्वको उच्च जोखिम भएका देशहरूमा Verisk ले खर्च गर्ने कारणले यो कदम आवश्यक छ, चाहे खर्च निरपेक्ष रूपमा थोरै भए पनि । आपूर्ति शृङ्खलाको तल्लो तहमा आपूर्तिकर्ताहरू नकारात्मक गतिविधिमा संलग्न हुने सम्भावना पनि त्यत्तिकै छ ।

## आधुनिक दासत्व र मानव अधिकारलाई सम्बोधन गर्न Verisk ले चालेका कदमहरू

नैतिक व्यावसायिक अभ्यासहरूप्रति हाम्रो विश्वव्यापी प्रतिबद्धता बमोजिम, Verisk को सञ्चालक समितिले 2022 मा संगठनव्यापी मानव अधिकार नीति अवलम्बन गर्‍यो । यस नीतिले विविध अधिकाहरूलाई सम्बोधन गर्दछ र विशेष गरी कुनै पनि प्रकारको दासत्व, जबरजस्ती, बँधुवा, बन्धक, अनैच्छिक श्रम वा मानव बेचबिखनको प्रयोगलाई निषेध गर्दछ । त्यसका साथै Verisk हामीले व्यवसाय सञ्चालन गर्ने क्षेत्रहरूमा लागू हुने मानव अधिकार कानून तथा नियमहरू बमोजिम कार्य गर्न प्रतिबद्ध छ; यद्यपि, हामीलाई त्यस्ता कानून तथा नियमहरू अन्तर्राष्ट्रिय रूपमा मान्यता प्राप्त मानवअधिकारहरू नियन्त्रण गर्ने अपेक्षाहरूभन्दा न्यून रहेको लागेमा वा त्यस्तो अवस्था भएमा, हामी हाम्रो संस्कृति र मूल्यमान्यताहरू अनुरूप व्यवसाय सञ्चालन गर्ने प्रयास गर्ने छौं भनी नीतिमा उल्लेख गरिएको छ ।

Verisk को मानव अधिकार नीति पढ्न [यहाँ](#) क्लिक गर्नुहोस्

### हाम्रो व्यावसायिक आचार संहिता र नैतिकताले आधुनिक दासत्वलाई विशेष ढङ्गले निषेध गर्दछ ।

आधुनिक दासत्वका कार्यहरूमा सहायता गर्ने, उक्साउने वा भागिदार हुने कर्मचारी, आपूर्तिकर्ता वा व्यावसायिक साझेदारहरूलाई रोजगारी वा सम्झौताको खारेजी लगायत दण्डको भागी हुन सक्छन् । संहिताले सबै पक्षहरूलाई आधुनिक दासत्व वा मानवअधिकार उल्लङ्घनहरू समावेश हुन सक्ने घटनाहरू कम्पनी व्यवस्थापनलाई वा Verisk को गोप्य हिसलब्लोअर हटलाइन मार्फत रिपोर्ट गर्न प्रोत्साहित गर्दछ, जुन [यहाँ](#) पाउन सकिन्छ ।

हाम्रो व्यावसायिक आचार संहिता र नैतिकता पढ्न [यहाँ](#) क्लिक गर्नुहोस् ।

### हाम्रो आपूर्तिकर्ता आचार संहिताले आपूर्ति शृङ्खलाभित्र आधुनिक दासत्वलाई विशेष रूपमा सम्बोधन गर्दछ ।

हाम्रो आपूर्तिकर्ता आचार संहिता Verisk का आपूर्तिकर्ताहरूलाई वितरण गरिएको छ । आपूर्तिकर्ताहरूले कुनै पनि प्रकारको दासत्व, जबरजस्ती, बन्धक, बँधुवा वा अनैच्छिक श्रम वा मानव बेचबिखनलाई अस्वीकार गर्ने अपेक्षा गरिन्छ । त्यस बाहेक, Verisk

खातामा सेवा प्रदान गर्न नियुक्त भएका तिनका कर्मचारी, एजेन्ट र उप-ठेकेदारहरूलाई आपूर्तिकर्ता आचार संहिता प्रावधानहरू सञ्चार गर्न बाध्य हुन्छन् र उनीहरूलाई आधुनिक दासत्वका घटना र मानवअधिकार उल्लङ्घन सम्बन्धी सरोकारहरू Verisk र/वा गोप्य व्हिसलब्लोअर हटलाइनमा रिपोर्ट गर्न प्रोत्साहित गरिन्छ ।

हाम्रो आपूर्तिकर्ता आचार संहिता पढ्न [यहाँ](#) क्लिक गर्नुहोस् ।

यसको भागका लागि, Verisk ले आपूर्तिकर्ताको सुविधाहरूको घोषित र अघोषित स्थलगत अडिटहरू सञ्चालन गर्ने र त्यस्ता अडिटहरूको संयोजनमा गोपनीय कामदार साक्षात्कारहरू सञ्चालन गर्ने अधिकार राख्छ । Verisk ले करार समाप्ति सहित उपयुक्त सुधारात्मक कार्यको अनुसरण गर्ने, उल्लङ्घन र अन्तर्निहित करार र स्थानीय कानूनका सर्त तथा नियमहरूको अधिनमा हुने परिस्थितिमा निर्भर हुने सबै उल्लङ्घनको सम्बोधन गर्ने छ ।

## **हामी हालको टियर 1 र स्क्रिन सम्भावित आपूर्तिकर्ताहरू आधुनिक दासत्व जोखिमका लागि निगरानी गर्छौं ।**

हाम्रो चलिरहेको तेस्रो-पक्ष जोखिम न्यूनीकरण कार्यक्रमको एक अङ्गको रूपमा, हामी हाम्रो हालको टियर 1 र सम्भावित आपूर्तिकर्ताहरू प्रतिबन्धहरूको अधिनमा छन् - छैनन् भनेर निर्धारण गर्न अग्रणी जोखिम तथा अनुपालन संस्थासँग सम्झौता गर्दछौं । यसबाहेक, संगठनले त्यस्ता आपूर्तिकर्ताहरू आधुनिक दासत्व वा अन्य मानव अधिकार उल्लङ्घन सहित कानून वा नियमहरूको सम्भावित उल्लङ्घनमा संलग्न हुन सक्ने विश्वभरका समाचार स्रोतहरूबाट दैनिक सामग्रीहरू स्वयान गर्दछ । सबै सक्रिय आपूर्तिकर्ता अनुसन्धान र समाधान गरिएका सबै जोखिम अलर्टको साथ निरन्तर स्क्रिनिङ अधिनमा छन् । 2023 को अवधिमा, कुनै पनि जोखिम अलर्टमा आधुनिक दासत्वको आरोप समावेश थिएन ।

## **भइपरी आउने कामदारहरू लगायत, सबै Verisk कर्मचारीहरूले कम्पनीको अनिवार्य वार्षिक प्रशिक्षण पाठ्यक्रमको अङ्गको रूपमा एक अनलाइन, अन्तरक्रियात्मक आधुनिक दासत्व प्रशिक्षण कार्यक्रममा सहभागी हुनुपर्ने हुन्छ ।**

जहिले पनि कम्पनीको आधुनिक दासत्वको जोखिमलाई न्यूनीकरण गर्ने प्रयासको मुख्य अङ्गको रूपमा रहेको कर्मचारी प्रशिक्षण, परिवर्तनशील परिस्थितिहरू, करारजन्य दायित्व र व्यावसायिक नैतिकतामा सुदृढ विश्वास र जिम्मेवार कार्यस्थललाई सम्बोधन गर्न निरन्तर विस्तार गरिन्छ ।

Verisk ले उत्पीडन, विश्वासविरोधी र अन्य विषयहरूमा केन्द्रित भएको 2023 मा 6 नयाँ प्रशिक्षण पाठ्यक्रमहरू थप्यो । यस्तो प्रशिक्षण अप्रिल 2023 मा लगभग सबै Verisk कर्मचारी र वैकल्पिक कामदारहरूले पूरा गरेका थिए ।

## **वैकल्पिक कामदारहरू लगायत सबै Verisk कर्मचारीहरूले वार्षिक रूपमा उनीहरूले मानव अधिकार नीति पढेका छन् भनी स्वीकार गर्नुपर्ने हुन्छ ।**

Verisk ले सबै नयाँ कामदार र वैकल्पिक कामदारहरूले उनीहरूको भर्ती प्रक्रियाको अङ्गको रूपमा आधुनिक दासत्व प्रशिक्षण र मानव अधिकार नीति स्वीकृति पूरा गर्ने अपेक्षा गरिएको छ ।

## निरन्तर प्रतिबद्धता

2022 मा गरिएको प्रतिबद्धता अनुसार, Verisk ले आधुनिक दासत्व सहित दुर्व्यवहारको दायरा समेट्ने मानव अधिकार जोखिम मूल्याङ्कन सञ्चालन गर्यो । मूल्याङ्कनले भविष्यमा यस्तो जोखिम पहिचान गर्न र सम्बोधन गर्न Verisk को समर्पणलाई बढाउँछ ।


त्यस बाहेक, Verisk ले माथि वर्णन गरिएनुसार टियर 1 आपूर्तिकर्ताहरूको निरन्तर निगरानी गर्ने छ, सबै जोखिम अलर्टहरूको छानबिन गर्ने छ र आधुनिक दासत्वका सम्बन्धमा कुनै पनि समस्या उत्पन्न भएमा उपयुक्त कदम चाल्ने छ ।

माथिका प्रतिबद्धताहरूको आधारमा, हामी यो कथन वार्षिक रूपमा अद्यावधिक गर्ने छौं । Verisk वा आधुनिक दासत्वका सम्बन्धमा हाम्रो कथन बारे थप जानकारीका लागि, कृपया यहाँ सम्पर्क गर्नुहोस्:

ग्लोबल कम्प्लायन्स सर्भिस

[GCPS@verisk.com](mailto:GCPS@verisk.com)

आधुनिक दासत्व सम्बन्धी यो कथन मे 15, 2024 मा Verisk को सञ्चालक समितिले अवलम्बन गरेको छ र कम्पनीको मुख्य वेबसाइटमा प्रकाशित गरिने छ ।



Lee M. Shavel (ली एम. शाभेल)

प्रमुख कार्यकारी अधिकृत